

Millennium Wa Bukata

“Lelo filya calembwa aciti, ifyo ilinso talyafimwene, no kutwi takwa fyumfwile, na mu mutima wa muntunse ta fya imininemo, fyonse ifyo Lesa apekanishisha aba mutemwa. E fyo Lesa atusokolwela mu Mupashi wakwe: pantu Umupashi upenenga fyonse, ee, ne fyashika fyakwa Lesa” (1 Abena Korinti 2:9-10).

“Nomba muli ubo bushiku, kukalishiwa intandala nkalamba, elyo bakesa abalobela mu calo ca Ashuri, na batamfishiwa mu calo ca Egupti, bakesa shinshimuna YEHOBA mu lupili lwa mushilo mu Yerusalemu” (Esaya 27:13).

Ni nshita ya kufuma. Ni nshita ya bwite bwa kuya ku calo ca bulayo, te bulayo ubwa calo fye cimbi icakuyako, lelo ku mushi, millennium, inshita ya kwitwa ukufuma. Amampulu ya ino nko navesula. Yena intu yakowela.

Nomba, **ndefwaya imwe ukumona, iyi imo iine Ntumba ya Mulilo e iletungulula abantu nakabili ku calo ca bulayo, millennium,** uko twasangile ukupitila mu kuputwa kwa ici cikakatikilo Calenga Mutanda (*Ukusokolola 6:12-17*), ico icishatala sambilishiwapo akale, **ifyo isonde lilingile ukusangululwa kuli millennium. Ntumba ya Mulilo ilebatungulwila bena kuli millennium.**

Kabili moneni, ntumba ya mulilo iyo iyatungulwile Isreale ukufuma muli bunkole muli kulyo ukufuma, **Ntumba ya Mulilo,** ku butungulunshi bwa kwa Lesa,

Lesa ali Umulilo, kabili Ntumba ya Mulilo yasubile fye kasesema. Ntumba ya Mulilo yali no kwiminina nge nte yaku mulu ukutla Mose ali itilwe (*Ukufuma 13:21-22; 14:19-24*).

Lelo iyi nshita (Ubukata kuli Lesa.) **Ntumba iyo tumona pakati kesu, Ntumba ya Mulilo ikatutungulwila ku Millennium,** uko Ena akesabwela ku bantu Bakwe muli kulya kuteka kwa millennium ikalamba panuma ya uku ukufuma, uko tukekala umuyayaya pamo na Wene. Ena lyonse alikwata Icebo cakwa Taata, lyonse alashininkisha ukutla Cena calilungama.

Ukufuma kwa ntanshi, ni cinshi ico Ena acitile? Ena abaletele ukufuma ku calo ca cifyalilwa ukuya ku calo ca cifyalilwa (ukufuma ku Egypti ukuya ku Kenani). **Ukufuma kwa cibili,** Ena abafumishe ukufuma mu mibele ya bumupashi ukubaleta ku lubatisho lwa bumupashi lwa Mupashi wa Mushilo (*Imilimo ya Batumwa 2:14-36; Abahebere 11:39-40*). **Nomba Ena alebaleta ukufuma ku lubatisho lwa bumupashi ulwa Mupashi wa Mushilo, ukubwelelamo fye mu calo ca muyayaya ica millennium ne capulamo ukuya ku ntanshi** (*Ukusokolola 20:4-6; 5:9-10*). ^[1]

Lyena kuti twamona ukutla umulalilo wa bwinga nabupalama. Nomba, nga nshakatale mimonapo nakabili, ibukisheni, **umulalilo wa bwinga nabupalama. Kabili lyena Ubufumu ukulingana no bulayo buli ubwateyanishiwa ukuletwamo, millennium mukalamba,** ukusendwa kwa Lukuta, kabili no konaulwa kwa mbifi, kabili isonde ukupitila mu Cikakatikilo ca Mutanda lili no kusangululwa ku mulilo ukufumyapo bonse ububifi no lubembu lwe sonde (*Esaya 13:6-13*), kabili no kuli bumba nakabili, **kabili no**

kuleta millennium mupya umusuma ku nshita iileisa, ilyo tukamona konse uku kutatu ukufimbulwa ukukalamba kwa sokololwa; Lesa muli Kristu, Kristu mu Lukuta, Ubufumu ukwisamo, Adamu na Efa ukulubulwa ukubwekela kwi bala Iya edeni mu kwimininako Kristu na Nabwinga Wakwe, kabili Iyena Ubufumu bukabwekeshiwa ukulingana no bulayo Bwakwe. Lesa alumbanishiwe! [2]

Pa kwisa kwakwa Shikulu Yesu, abo abatemwa mucine ukwisa kwakwe, abo abaleikalila kwena, ilyo Ena akamoneka mulwelele, Ulukuta ulo ulwafwa muli Kristu lukema kabili balya bakapilibulwa mu kashita (1 Abena Tesalonika 4:13-17; Abena Filipi 3:20-21). Abashala muli bena tabaishibapo nangu cimo palwa Cena. Ibukisheni, amoneke kuli balya mu musumba (Mateo 27:51-53). Mwamona, ukusendwa kukaba ulya musango. Tukamonana umo no mubiye, kabili tukabamona bena. Abashala mwisonde tabakamone bena. Lukesa ilulwa no kuya kwa mubumfinsolo, ukulolela ilya nshita, Iyena ukubwekela pe sonde kuli ulya millennium uwa bukata, Iyena imyaka ikana limo. Abashala abafwa tabakabe no mweo pa myaka ikana limo, kabili Iyena kukesaba ukubuka kwa bonse uko yonse Isreal... (Ukusokolola 20:11-15). [3]

Nomba, tulesanga ukutila nacimbi muli ici Cikakatikilo Ca mutanda nomba icileisulwa, cali ku mapange yatatu. Nomba, aya apa ayali amapange: icintu cakubalilapo cali **ukutila bana cisungu abalala baishile pita mu nshita ya bucushi ku kusangululwa (Ukusokolola 6:12-17).** Wene aishile sangululwa ku membu shakwe ishakukana cetekela no **kukana imbila.** Ici calicitilwe mu nshita ya bucushi. Ifwe tulemona balemonekela umu

mu kusokolola 7, pakati ka cipandwa ca 6 na 7 (icikakatikilo) umu, ukutula wene alisangulwilwe, kabili wene apelwe imingila yakwe (*Ukusokolola 7:13-17*).

Nomba, wene te Nabwinga, lelo cena lukuta, abantu abasanguluka abo abashakwete ishuko, nalimo, ukupokelela imbila, atemwa mu nshila imbi balipofushiwe kuli aba bakasesema aba bufi, kabili bena tabakwete ishuko, lelo nomba baba ababufumacumi mu mutima, kabili Lesa alishiba imitima yabo, kabili kuno balesangululwa pali iyi inshita.

Mulemona inshita naimbi iya kusangululwa; **ilya ya kuli Israele** ilyo akalongana. Lilya elya cibili. **Les alesangulula Israele mu nshita ya bucushi** (*Daniele 12:1-3; Yerehiah 30:4-9*). Ukufuma kuli ba million abo abakalongana kulya, kukaba abasalwa amakana umwanda umo na makana amakumi yane na makana yane, kabili bakasangululwa nabo (*Ukusokolola 7:1-8; Sakaliya 13:4-9*). **Les alesangulula Israele.**

Moneni, **kulya isonde lyonse likasangululwa.** Kukaba icintu ca musango nge fi ukutula umweshi, intanda, **kabili ne fya cifyalilwa fyonse fikasangululwa.** Mulemona ifyo cena cili? Isonde lileisangulula iline, pa kusangululwa, **ukwiteyanya kuli millennium.** **Millennium ileisa.** Kabili mwamona, **ifintu fyonse ifyakwata ifiko muli fyena** fikasangululwa mu nshita ya Cikakatikilo ca Mutanda (*Esaya 24:1-6; Mateo 24:29-31*).

Nomba, nomba, bushe mulemona **pakwisulwa kwa ici Cikakatikilo ca Cinelubali, cena naco cili mu misango itatu ya nkama.** Ici cimo ndi no kulanda kabili nalilanda, **ukutula cilya caba ni nkama ya fibulumo cinelubali.** Ifibulumo cinelubali mu mulu fikasokolola iyi nkama. **Cena cikaba fye pakwisa kwa kwa Kristu, pantu Kristu**

atile tapali nangu umo uwaishiba ilyo Ena akabwela (*Mateo 24:32-44; Ukusokolola 8:1-5 na Ukusokolola 10*). [4]

Ilyo millennium ikatendeka, musangonshi abashacetekela bakafumishiwa pe sonde?

Abashacetekela bakaya mu nshita ya bucushi pamo naba nasisungu abalala, kabili na bonse balya bambi (abashacetekela, na banasisungu abalala), kabili nabashalapo bakwa Israele abo abakafumishiwapo.

Nikwisa bakaba bana cisungu abapelwa amano mu nshita ya millennium?

Mu millennium bakaba mu nshishi. “*Abashala abafwa tabali no mweo imyaka ikana limo*” (*Ukusokolola 20:5*).

Bushe ukuteka kwa millennium kakaba imyaka ikana limo atemwa ukupenda kwa nshita?

Yena myaka ikana limo (*Ukusokolola 20:4-6*). [5]

Nshili no mwenso isonde ukuba mutupimfya. Kuli no kabako imyaka ikana limo iya millennium iyakuteka panuma ilyo conse ici capwa. Lesa takonaule amapange Yakwe umwine. **Icintu fye cimo ndepepa, “Shikuu, bushe ndi uwalungama ukuya ilyo Ena akesa?” E mwenso fye weka nakwata. “Bushe naili mutemuna Imwe, Shikulu?”** Mwamona, mwilatina ifyo umuntu alecita; tineni Lesa. Atile, “*Mwilatina abepayo mubili; lelo Ena uyo uwingonaula fyonse umubili no mweo mu gehena*” (*Mateo 10:28*). [6]

Kukaba ukubuka kwa bafwa. Ena akashininkisha cena. Cilya cinshinka. Ena akashininkisha cena. **Kukaba ukusendwa kwa Lukuta.** “Musangonshi cena cikaba?” Nshishibe, Ielo Ena akashininkisha cena. Icebo Cakwe ca cine (*1 Abena Korinti 15:35-58*). **Kukaba millennium.** Ena akashininkisha cena; Cena Cebo Cakwe. Kukaba imyulu iipya ne sonde lipya (*Ukusokolola 21:1*). Ena akashininkisha cena, pantu Icebo Cakwe efyo casosa. Kabili abalungami beka e bakaba kulya. Ena akashininkisha cena naco. Cilya cinshinka. Balya fye beka abo abalengwa ukuba ifilundwa fya ici Cebo (mwamona, iciputulwa cabo kabili ne cifulo cabo muli ici Cebo ica nshita yabo) bena fye beka e bakaba kulya. Pantu cilya fye ceka efyo cena cili, Ena e Cebo. Kabili umwanakashi ni cinshi? Icipasho ca mwaume. Kabili **ni cinshi Ulukuta? Icipasho ca Cebo** (*Ukutendeka 1:26-27; 1 Abena Korinti 15:49*). Mwamona, cilya ni filya fine fye. Mwamona? E ico kukabako kulya, filya fine fye. Abacetekela fye beka abacine mu Cebo Cakwe baliishiba ici kabili kuti bacetekela cena. Kabili Lesa alabafwa ukushininkisha cena, (cilya cishinka.) cilya cena cine. [7]

Nomba moneni, intandala yaba ukwita pamo abantu-ukulongana abene capamo pa cintu cimo. Inshita shimo yalebilisha umuntu umukankala nga muli Yosefe (*Ukutendeka 41:37-46*). Bena balelisha intandala na Yosefe alemonekela, ico icali icilangililo ca Ntandala Ikalamba (iyo tulelandapo kabili twalaisako panuma yakashita) muli Esaya iyo isosa ukutila ilyo ilya Ntandala ikalila kabili ne cishibilo cikemishiwa pa mulu kulya lubali, lyena kukesaisa inshita **ilyo Ntandala Ikalamba ikalila; kabili inko shonse shakalonganikwa ku**

Yerusalemu. Lilya e lintu millennium ikatendeka, Intandala Ikalamba.

Kabili muli Esaya 27:12 na 13 emo Ena alelisha ilye ntandala kabili ne nko shonse shikamona Israele ali mu calo caku mwabo, **Lesa ukuba nankwe.** Lyena Nabwinga akesa no kuba na Shibwinga, kabili na Shibwinga pamo na Nabwinga (**kabili lyena millennium mukalamba, panuma isonde lyonse likonaulwa na maka ya atomic;** kabili kukaba imyulu iipya ne sonde lipya) bakekala umuyayaya (*Esaya 19:23-25*). [8]

Satana, umulungu uwa ino nshita, ku mano yakwe ukulenga abantu ukulyako ku cakwe **icimuti icasankanishiwa ica busuma no bubi...** Moneni. Satana ku kwishiba kwakwe ukulenga abantu ba ino nshita iibifi ukulyako ukufuma ku cimuti cakwe ca busuma no bubi, ena alesosa ukutila alekula ubuyantanshi ubwapulamo ubwa Bwinakristu ku kwishiba kwakwe ukwa busuma no bubi, ubuyantanshi ubwapulamo ubwa Bwinakristu (*Ukutendeka 3:1-5*). Lelo uwakwa Kristu umukuni wa Cebo nasisungu umunono, Nabwinga, tasakamana ifya kwishiba kwakwe. Ena alataluka kuli wene (*Amapinda 3:5-6*). Cena ni cinshi?

Nomba, lekeni tulande pali Wene pali miniti? **Ena alalolela Shikulu Wakwe ne nshita Yakwe iisuma ya millennium (cilya cishinka.) pamo na Shibwinga Icebo ngefyo Wene aba Nabwinga Cebo (Abahebere 9:27-28).** [9]

Pantu ilyo Malaki 4, ilyo bulyo busesemo bukesa, **isonde likocewa ne cikabilila, kabili abalungami bakenda mu millennium, palya pa mito.** Kabili tacatala citika mu nshiku sha kwa Yohane. [10]

Alikwisa ulya uyo uli no kubyala ilye mbuto ya lulyo lukuta lwa nshita ya mpela? Ili kwisa ilye mbuto iyapishiwa, ulya Eliya uwalaiwa? Kabili lilya line panuma ya nshiku shakwe ubucushi ubukalamba bukesamo no koce sonde.

Kabili lyena pa kubwela kwa lukuta na Nabwinga, **Nabwinga na Kristu bakenda pamito yabo mu millennium, ilyo isonde likasangululwa no mulilo (11 Petro 3:9-10).** Kabili kulya bakateka. Kabili **abasenshi abo abashaumfwileko Imbila nsuma bakema ilya nshita, kabili abana bakwa Lesa bakasokololwa.** Nga ena ali no kuteka, Ena alingile ukukwata icintu cimo icakuteka; Ena alikwata ubufumu. “Kabili batungulwile no kuteka na Kristu,” (*Ukusokolola 20:5-6*) kabili Kristu atekele inko ne nkonto ya cela (*Ukusokolola 19:15-16*). Lyena Imbila nsuma...**Lyena abana bakwa Lesa abasokololwa no lupaka nga lulya Ena akwete ilyo Ena ali pano, kukesaba millennium muli kulyo kuteka, pa mito (Abena Roma 8:18-21).**^[11]

Ifwe twalikwete amabulwi ayakalamba ayengi nganshi, amabulwi aya bumupashi. Ishingi inshiku sha Kucimfya ishapulamo isho ulukuta lwakwete; ndepilibula ulukuta, umubili wakwa Kristu. Nshilelanda pa mibombebele ya tubungwe nomba. Ndelanda pa **mubili wakwa Kristu.** Umubili wa bacetekela ukupita mu nshita balikwete inshiku inshingi sha Kucimfya.

Twalikwete amabulwi ayengi, amabulwi, kabili impupilisho sha bulwi, kabili ne nshiku sha Kucimfya, ne nshiku sha kucimfya, ne nshiku sha kucimfya, kabili...Cena mukulekelesha cikapwila mu bulwi ubukalamba bwa Armageddon. Cilya cikaba empela ya cena. **Ilyo wene akesa ku bulwi bwa Armageddon, cilya cikapwisha icintu conse.**

Lintu fye takulaba millennium mukalamba, **Armageddon ikawamya isonde** (*Ukusokolola 16:16; 19:11-16 : Yoele 3:1-2*). Lyena likaisangulula iline no ku kupoleka kwa atomic, kabili ne mito ya mililo, ne cintu icibisha uyu mulopa uwasumishiwa wa bantu pe sonde, no lubembu, ne milandu. Lyena likebila pe samba lye sonde. **Imililo ikapoleka nakabili, kabili likasangululwa, no kuwamya isonde kuli millennim mukalamba.** Ena alewamya ulukuta lwakwe pali ilya inshita ku bantu ukwikala pano. Amen. Ndetila, nalitemwa cilya. Eeh, mukwai. Kuli no kwisa inshita ilyo cikaba icikalamba...

[12]

Kabili pa mpela kulya kukaba Shikulu Yesu umo na bengi Nabwinga Wakwe: umo. Muleufwa cena? Kwali Dabidi umo pa cipuna ca bufumu cimo, imfumu imo iya pa mutima wakwa Lesa, na bakashi imyanda isano. Yesu, ukwikala pa cipuna Cakwe ca bufumu (Alleluya.) mu millennium, no Mukashi nga filya cali pa kutendeka, ukulengwa ukufuma mwi sonde no kuboko kwa kwa Lesa Impalume mu kubuka, wa filundwa ifingi. Mwacimo co. [13]

Mu millennium, umumbulu no mwana wa mpaanga fikalalila pamo, kabili inkalamo ikalya impimbili nga cilume wa ng'ombe kabili ikalala pamo ne ng'ombe ilume (*Esaya 11:1-10*). Fyena ta fya kacene no konaula mu millennium. **Kasebanya takabepo** (*Ukusokolola 20:1-3*). Caba ni kasebanya uyo uulenga ifinama fya mpanga ukusuma, no kuputula no kulya, ne fintu nga filya, umusango ficitilamo. Ni Satana ucita cilya. [14]

Nga kuti bacita (mu nshita ya lukuta lwa Laodikea) kwali fye ukwishiba icishibilo icalaiwa icakwa Mesiya, icishibilo ca Mwana wa muntu. Ena aishile mwi shina lya Mwana wa muntu. Nomba, Ena ali mwi shina ukupita

mu nshita ya Pentecostal, mu Mupashi wa Mushilo, Umwana wakwa Lesa. Nomba, **icintu icilenkonkapo ni millennium, Umwana wakwa Dabidi**. Abana batatu, Lesa Umo wine, taata umo wine, Umwana Mupashi wa Mushilo; Lesa umo wine-Mwana Dabidi (*Mateo 9:27; 15:21-24; 20:30-31; Luka 18:38-39*), Umwana wakwa Lesa (*Yohane 9:35-38; Mateo 14:33; Imilimo ya Batumwa 9:20*), Umwana wa muntu (*Luka 18:8; 17:26-36; Mateo 26:45*)-Umwana wakwa Lesa ni Lesa umo wine inshita fye yonse, mu ma ofeshi yatatu ayalekana lekana.^[15]

Tulesanga, panuma ya mfwa Yakwe, ukushikwa, no kubuka, Ena aishile pa bushiku bwa Pentecost **ngo Mwana wakwa Lesa, Umupashi, mu musango, wa Mupashi wa Mushilo**. Ni finshi ifyo Ena alecita? Ena aleyalula Umwine, ukuilenga Umwine ukwishibikwa ku bantu Bakwe mu cipasho cimbi. **Nga filya Mupashi wa Mushilo, uyo uwaba ni Lesa**, Ena aishile mu kubombela ukupitila mu nshita sha nkuta ngo Mwana wakwa Lesa, Mupashi wa Mushilo. Lelo mu millennium Ena akesa ngo Mwana wakwa Dabidi ukwikala pa cipuna ca bufumu cakwa Dabidi: Imfumu. Ena ali no kusenda icipuna ca bufumu cakwa Dabidi; **Ena ali pa cipuna ca bufumu cakwa Taata nomba**. Kabili elyo Ena atile, *“Uyo ukacimfya akekala na Ine pa cipuna Candi ca bufumu, nge fyo nacimfishe no kwikala pa cipuna ca bufumu cakwa Taata”* (*Ukusokolola 3:21*). **E ico mu Millennium Ena akaba Umwana wakwa Dabidi**. Cena ni cinshi? Lesa umo wine inshita fye yonse ukwalula fye icifimbo Cakwe. ^[16]

Filya fye fyeka efyo tusakamana ukwishiba: Lesa alilaya cena. Musangonshi cena cili no kubelamo? Ine

teti mwebe, lelo Lesa efyo asosa. **Ena akatuma Yesu Kristu umuku wa cibili. Ena akesa mu musango wa mubili. Ena akasenda Abakwe umwine.** Kukaba imyaka ikana limo iyakuteka iya millennium pali ili isonde pamo na Wene na balubulwa. Cilya e co Ena alaile, kabili tulelolekesha kuli ilya ora ukupalamako. [17]

Lesa muli Kristu, ukwikatwa, ukulengwo umubili, aikele pakati kesu. Kabili **muli ulya Millennium ukalamba ukesa, Lesa mu cipasho cakwa Kristu, akekala pa cipuna ca bufumu cakwa Dabidi** (*Esaya 9:6-7; 22:22; Luka 1:30-33*); **kabili Ulukuta, Nabwinga Wakwe, Umulume no Mukashi capamo...**[18]

Mu millennium ulya palya Elohim naikala pa cipuna ca bufumu na bantu Bakwe bonse ukushinguluka Wene abo Ena alingile libela ilyo umufula we sonde taulalengwa. [19]

Inshita tayatalile ukupwa mpaka i...Ifwe natukwata imyaka ikana limo panuma ilyo ulukuta lwaya ku mushi no kwisabwela pe sonde. Lyena inshita yapwa mu myulu iipya ne sonde lipya (*Abena Efese 1:10; Ukusokolola 21:1*).

Nomba, **millennium te myulu iipya ne sonde lipya.** Kukabako nalyo line ulubembu panuma ya millennium. Millennium yaba icipasho cakwa Noah ukwingila mu cibwato, no kusendwa pa mulu, kabili caletele Ham na balya kulubali lumbi. Kabili ulubembu lwaishile fuma mu cibwato. Mwamona?

Lelo Enock, ulya uwailwilwe, ali icipasho cakwa Nabwinga uyo uwaile mu mulu, te ulya uwasendelwe (*Abahebere 11:5-6*). **E ico ulubembu lukabako nalyo line ku lubali lumbi lwa millennium** (*Ukusokolola 20:7-*

10), lelo te nshita ya millennium. Mwamona? Mu nshita ya millennium mutende (*Esaya 65:17-25*). Mwamona? Lelo ulubembu lukabombelwapo ulubali lumbi lwa millennium, kabili lyena inshita tayakabeko.

[20]

Twalimona, ulukuta, ulwacifulefule, icintu icili conse kunse ka kwa Nabwinga uwasalwa cikapita mu nshita ya bucushi. Bena tabakabuke mukubuka kwa ntanshi: “*Abashala abafwa tabali no mweo pa myaka ikana limo*” (*Ukusokolola 20:5*), **kano fye balya abasontelwa libela, abalingilwa libela, Nabwinga uwasalwa, abasalwa bene bakwa Lesa.** “Bena nibani, Munyina Branham?” Nshaishiba? Teti mwebwe nibani, lelo ninjishiba ali nokuba kulya, pantu Shikulu atile bakabako. Mwamona? Bena ni abo abakaya mu mulu ukufuma mu bucushi (*Ukusokolola 3:10; Imilimo ya Batumwa 14:22*), lelo abashala muli bena bakapita mu bucushi, ukuya panshi, ne fyashala fikepaiwa ilyo takulaba millennium. Lyena abalungami bakesa isa mu Millennium no kwikala imyaka ikana limo.

Kabili **panuma ya myaka ikana limo, lyena icipuna icikalamba icabuta icabupingushi cikesa**, kabili lyena abafwa, bonse abalungama na bashalungama bakema (*Mateo 25:31-40*). Kabili ama buku yaliswilwe, kabili ne Buku Iya Mweo lyaiswilwe; **kabili aba mushilo, Umukashi no Mulume, bakekala no kupingula isonde** (*Ukusokolola 20:11-15*). Kabili kulya cikesa fikilishiwa icalandwa: “Kabili Ena akesapingula inko shonse ne nkonto ya cela” (*Ukusokolola 2:26-28; Amalumbo 2*). Inko shonse shikeminina ku cinso Cakwe kulya, kabili Ena akapingula bena ne nkonto yacela. Ena akapatula impaanga ukufuma ku mbushi no kusosa ku mbushi,

“Fumeni,” kabili impaanga, “Iseni, imwe mwe bapalwa bakwa Taata.”

Nomba lyena, kukaba ukulongana kwa pa nkambi kwa bamushilo pe sonde ponse. Kabili Satana akakakululwa mu cifungo cakwe kabili akaya kubulwi na kabili na ba mushilo, filya fine ifyo ena acitile mu bukata icakwambilapo (*Ukusokolola 20:7-10*). Elyo kabili Lesa akalosha umulilo ne mingu ya mulilo ukufuma mu myulu, kabili isonde lyonse likafumishishiwapo kwati...Yena ikapya fye no konaulwa. Kabili takwakabe nakabil bemba, takwakabe nakabili amenshi, takwakabe nakabili nangu cimo ukushalapo pe sonde. Imililo ikasansa no kupoleka no kupoka, kabili icintu conse...

“Kabili namwene imyulu iipya ne sonde lipya; pantu imyulu yantanshi ne sonde yantanshi naliya; kabili takwali nakabili bemba. Ine, Yohane, namwene umusumba wa mushilo...ukwika ukufuma kuli Lesa ukufuma ku mulu nga Nabwinga uwapulamikilwa umulume wakwe.” Ibukisheni cena? Kabili muli uyu Nabwinga ... *“Moneni Ihema lyakwa Lesa lili na bantu,”* **kabili Lesa akekala pamo nabo pali uyu umusumba uwapangwa nga piramid ba mailoshi ikana limo ne myanda isano.** Kabili pa mulu wa musumba pakaba Uluubuto. Ameni (*Ukusokolola 21:1-27*).

Ilipusho: Munyina Branham, nikwisa uko Nabwinga akaba ilyo isonde likapoleka no kupya? Bushe akaba mu ncende nga filya abana ba Isreale bali mu Goshen ilyo ifinkunka fwawile? Bushe Nabwinga akaba pe sonde ilyo ici cikalacitika? Nga cili fyo, nikwisa? Kabii bushe Nabwinga onse akaba mu ncende imo pa nshita ya kusendwa?

Nabwinga, ilyo isonde likapoleka... inshita ya kusendwa ikaba ku kubusha abafwa kabili ukwisa

capamo kwa ba mweo, na ba mweo, ku kusendwa ukucitika. Nomba, lelo Nabwinga... Nomba, mwamona, cimo ca bena caba ukusendwa ilyo takulaba millennium. Kabili **ilyo isonde likocewa ni kunuma uku pa numa ya millennium kabili ni panuma ya bupingushi pa cipuna ca buta.** Mwamona? Aba mushilo bakalongana pakati ke sonde ilyo Satana akesa ukushinguluka Umusumba uwatemwikwa na Lesa akalosha umulilo na mabwe ya mingi ukufuma ku mulu no konaula bena. Cisuma. Nomba, yalya Malembo. [21]

Ibukisheni kuno tekale sana, nalemisambilisha pa Ntandala Cinelubali, Imitebeto ya Ntandala kabili na fimbipo? Kabili natile, “Kwabako ukusangalala ukwa bushiku ubwa cine konse konse.” **E ico ubushiku bwa cinelubali kuti bwaba ubwa kulekelesha; cilya kuti caba ni millennium.** Lelo kukabako amalila ya bushiku ubwa cine konse konse, ubo nga bwali bwa cine konse konse, kabili kwaba fye inshiku cinelubali, kuti mwalenga bwena ukuba ubushiku bwa kubalilapo nakabili- ukubwelela fye pa bushiku bwakubalilapo. **Lyena panuma ilyo millennium yapwa, lyena kukaba Edeni uwapangwa nakabili.** Ubufumu ubukalamba ubwa kwa Lesa bukesapokwa, pantu Yesu alwishishe pali bwena na Satana mwi bala Iya Gatsemene, kabili alicimfishe ukubwesha Edeni, icili Ena aliya ukupekanya mu mulu akabwela nakabili. Mulya mu mulu, Ena atile, *“Mwileka imitima yenu icushiwe” (Yohane 14:1-3; 16:33).* [22]

Ilipusho: Inshita ya lukuta ukupwa kabili nakufita, Nabwinga naitwa, natwingila kale mu nshita ya bucushi?

Iyo, iyo iyo, iwe uuli...ndefwaisha nga nacikwata inshita iitali pali cilya. Mwamona, mwamona? **Nabwinga, ilyo akasendwa ukufuma ku lukuta, lyena inshita ya lukuta ikapwa. Laodikea ikaya mu cimfulumfulu; Nabwinga akaya mu bukata; kabili inshita ya bucushi ikatendeka pali nacisungu uwalala pa myaka itatu na hafu ilyo Isreale alekwata ubusesemo bwakwe; lyena ubucushi bukesa pali Isreale; kabili lyena kukesa ubulwi bwa Armageddon ubo ubukonaula ifintu fyonse. Kabili lyena, Nabwinga bakesabwela pamo ba Shibwinga pa myaka ikana limo, ukuteka kwa millennium; panuma ya cilya kukesa isa ubupingushi pa cipuna cabuta; panuma ya ici kukesa imyulu iipya ne sonde lipya kabili no musumba uupya ukwika ukufuma kuli Lesa ku mulu. Umuyayaya ne nshita fikaampama pamo.** [5]

Umwakumona:

- [1] “Ukufuma kwa Citatu” (63-0630M), pg.17, 43-45
- [2] “Kristu e Nkama Yakwa Lesa Ukusokololwa” (63-0728), par. 579-580
- [3] “Kuti Nacimfya Shani” (63-0825M), par. 61
- [4] “Icikakatikilo Ica Cinelubali” (63-0324E), pg.54-575, par. 386-391
- [5] “Amepusho na Masuko” (64-0830E), COD pg.1165, 1167, 1173, 1160 Q-No.404, 406, 415, 392
- [6] “Kabiyeni Mushibusheni Yesu” (63-1103), par. E-48
- [7] “Ukushininkisha Icebo Cakwe” (64-0816), par.232
- [8] “Amalila ya Ntandala” (64-0719M), par. 142-

- [9] “Umulungu wa Ino Nshita Ibifi” (65-0801), par. 127-128
- [10] “Icaibela” (64-0206B), par. 111
- [11] “Amepusho na Masuko” (62-0527), COD pg. 723, par. 177-178
- [12] “Ubushiku bwa Kucimfya” (64-0421), par. 126-127
- [13] “Icupo no Kulekana” (65-0221M), par.241
- [14] “Uyo Uuli Muli Imwe” (63-1110E), par.176
- [15] “Ukwishiba Ubushiku Bobe Ne Mbila ya Buko” (64-0726M), par. 123
- [16] “Lesa Uwapulamo Ukufimbulwa” (64-0629), par. 52-53
- [17] “Icikolwe Abrahamu” (64-0207), par.14
- [18] “Mukwai, Tulefwaya Ukumona Yesu” (64-0304), par. 16
- [19] “Ukufimbulwa kwa kwa Lesa” (64-0614M), par. 84
- [20] “Amepusho Na Masuko” (64-0830M), COD pg. 1092, par. 142
- [21] “Amepusho Na Masuko” (64-0823E), COD pg. 1045, 1010, par. 233-236,284
- [22] “Edeni Yakwa Satana” (65-0829), par. 165